

महाराष्ट्र राज्य रस्ते विकास महामंडळ  
मर्यादित यांच्या आस्थापनेवरील  
अधिकारी/ कर्मचारी यांनी मत्ता व  
दायित्वे विवरणे सादर करण्याकरीता  
विहित प्राधिकारी घोषित करणेबाबत...

महाराष्ट्र शासन  
सार्वजनिक बांधकाम विभाग  
शासन निर्णय क्रमांक : खाक्षेस-२०१६/प्र.क्र.२८३/रस्ते-८,  
मंत्रालय, मुंबई-४०० ०३२.  
दिनांक : २३ ऑगस्ट, २०१६.

**वाचा :-** १) सामान्य प्रशासन विभाग, शासन निर्णय, क्रमांक : वशिअ-१२१४/प्र.क्र.२६/११,  
दिनांक ०२ जून, २०१४.  
२) सामान्य प्रशासन विभाग, शासन निर्णय, क्रमांक : वशिअ-१२१४/प्र.क्र.५१(२)/११,  
दिनांक १७ नोव्हेंबर, २०१४.

महाराष्ट्र नागरी सेवा (वर्तणूक) नियम, १९७९ च्या नियम १९ मधील तरतुदीनुसार प्रत्येक शासकीय अधिकारी/कर्मचार्याने (गट-ड मधील कर्मचारी वगळता) कोणत्याही सेवेतील /पदावरील त्याच्या प्रथम नियुक्तीच्या वेळी व त्यानंतर शासन विहित करेल त्या-त्या वेळी विहित नमुन्यामध्ये त्याचे मत्ता व दायित्व याबाबतचे विवरण सादर करणे बंधनकारक आहे. याबाबत सामान्य प्रशासन विभागाच्या संदर्भ क्रमांक (१) येथील सुधारित शासन निर्णयान्वये त्यापूर्वीचे शासन निर्णय अधिक्रमित करून सविस्तर सूचना निर्गमित करण्यात आल्या आहेत. या सुधारीत आदेशातील तरतुदी संदर्भ क्रमांक (२) येथील शासन निर्णयान्वये, सर्व निमशासकीय संस्था, पंचायत राज संस्था, महानगरपालिका, नगरपरिषदा, नगर पंचायती, सांविधिक संस्था, सार्वजनिक उपक्रम, महामंडळे, मंडळे यांना लागू करण्यात आल्या आहेत.

२. त्यानुसार महाराष्ट्र राज्य रस्ते विकास महामंडळ मर्यादित यांच्या आस्थापनेवरील अधिकारी/ कर्मचारी यांनी मत्ता व दायित्वे विवरणे सादर करण्याकरीता विहित प्राधिकारी घोषित करण्याची बाब शासनाच्या विचाराधीन होती.

#### शासन निर्णय :-

महाराष्ट्र राज्य रस्ते विकास महामंडळातील अधिकारी/कर्मचारी यांनी त्यांची मत्ता व दायित्व विवरणे सादर करण्याकरीता, "उपाध्यक्ष व व्यवस्थापकीय संचालक, महाराष्ट्र राज्य रस्ते विकास महामंडळ, इन्फॉर्मेशन सेंटर समोर, बांद्रा वरळी-सी लिंक प्रोजेक्ट ऑफिस, बांद्रा (पश्चिम), मुंबई-४०००५०" यांना विहित प्राधिकारी घोषित करण्यात येत आहे. त्यांनी सामान्य प्रशासन विभाग, शासन निर्णय, दिनांक ०२.०६.२०१४ मधील परिच्छेद-२ मध्ये शासकीय अधिकारी/कर्मचारी यांनी विहित प्राधिकारी यांच्याकडे मत्ता व दायित्व विवरण सादर करण्याच्या नमूद केलेल्या कार्यपद्धतीनुसार कार्यवाही करावी.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८२३१२४४३४४११८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( के.पी.माळी )

उप सचिव (खा.र.१)

प्रत,

१. उपाध्यक्ष व व्यवस्थापकीय संचालक, महाराष्ट्र राज्य रस्ते विकास महामंडळ, इन्फॉर्मेशन सेंटर समोर, बांद्रा वरळी-सी लिंक प्रोजेक्ट ऑफिस, बांद्रा (पश्चिम), मुंबई-४०००५०.
२. मा.मंत्री (सा.बां.) यांचे खाजगी सचिव.
३. मा.मंत्री (सा.बां.) (सा.उ.) यांचे खाजगी सचिव.
४. मा.राज्यमंत्री (सा.बां.) यांचे खाजगी सचिव.
५. मा.राज्यमंत्री (सा.बां.) (सा.उ.) यांचे खाजगी सचिव.
६. प्रधान सचिव (सा.बां.) यांचे खाजगी सचिव.
७. सचिव (बांधकामे) यांचे स्वीय सहायक.
८. सचिव (रस्ते) यांचे स्वीय सहायक.
९. सर्व सह सचिव/उप सचिव, सार्वजनिक बांधकाम विभाग, मंत्रालय, मुंबई.
१०. निवडनस्ती.